

# LAPSI F'ĠERUSALEMM

(19 ta' Mejju)

Il-ġrajjet, meta jghaddu, isiru qis-hom ho'lm. Ho'lm aktar ċar mill-ho'lm li no'holmu bil-lejl. Imma, meta l-ho'lm li kien ġrajja, ikun fuq xi haġa sabiha, tajjeb xi darba li terġa' ġġibu quddiem għajnejk, biex, bħalli kieku, tgħix għal ftit fiż-żmien ta' dari.

## FEJN TELA' S-SEMA ĠESÙ

Meta jien kont Ġerusalem, wahda mill-ġrajjet is-sbieh għalija, kienet tkun il-festa ta' Lapsi. Kienet tkun ġrajja sabiha u kont inkun ili nisten-nieha x-xhur. Ghax dak in-nhar ruhi kont inħosha tistrieħ u tinfirex. Ghax kont nara u nkellem hafna nies, li naf li kollha Nsara, li jemmnu dak li nemmen jien, u jifhmuha kif nifhimha jien, u dan ġewwa art li mhix Nisranija: art tal-Lhud u l-Misilmin.

Għax il-festa ta' Lapsi f'Ġerusalem ma ssirx ġewwa knisja, bħalma ssir hawn Malta. Issir għall-beraħ, fuq ras ta' ġebel għoli, jew fuq quċċata ta' *muntanja*, qrib il-belt. Ġewwa knisja trid toqghod sieket, imma fil-beraħ, f'misraħ fuq għolja, ikellmek min irid u tkellem lil min trid.

Kulhadd jaf li Ġesù tela' s-Sema minn fuq *muntanja*. Minn fuq *muntanja*, li qiegħda kif toħroġ minn Ġerusalem, mifruda minnha b'wied, in-naha tax-Xerq jew il-*Lvant* tagħha. Hawn Malta nsibuha b'*Muntanja* taż-Żebbuġ, imma n-nies ta' hemm isemmuha: Ġebel iż-Żejtun (hekk; qisu bil-Malti) jew kelma wahda: iż-Żejtun, biss. U jien, hawnhekk, bħalhom sa nsemmiha. Issa, billi l-aħjar imkien biex tfakkar ġrajja huwa hemm fejn ġrat il-ġrajja, ir-Rhieb Franġiskani ta' Ġerusalem, ma' l-Insara ta' dik il-belt, imorru jagħmlu t-tifikira ta' Tluġh is-Sema ta' Ġesù hemm, fuq Ġebel iż-

Żejtun, fejn ġrat il-ġrajja ta' bil-haqq.

## IL-KNISJA U L-BLATA

Fil-maqgħad fejn Ġesù tela' s-Sema, fl-antik hafna mbniet bħal knisja. Knisja bla saqaf, imdawwra dawwara mejt. Kienet bnietha wahda mara għanja Rumana, jisimha Poemenja, mhux magħruf f'liema sena sewwa, imma fis-seklu IV u wara s-sena 333. Terġa', ġewwa din il-Knisja bla saqaf, fin-nofs sewwa, kien hemm (u għadha hemm s'issa) blata mikxufa u f'din il-blata donnhom żewġ rifsiet ta' żewġ saqajn tan-nies, li jingħad li kien r-rifsiet ta' r-iglejn Ġesù li halliehom tifikira lill-Appostli hu u tiela' s-Sema.

Il-Knisja l-imdawwra ġġarrfet minn dak iż-żmien 'il hawn, u fi mkienha hemm hajt imdawwar, b'xi biċċa *kolonna* mibnija fih. Imma fin-nofs, fuq il-blata sewwa, hemm naqra ta' kappella mibnija mis-Salibijin, jew *Kroċjati* b'hafna *kolonni* żgħar u sbieħ u minquxa. Il-blata issa ma fihix żewġ rifsiet, imma rifsja wahda. Din il-kappella Nisranija kien biddilha f'Ġemagħ, jew Moskija tal-Misilmin Sâleh id-Din, meta ha taħt idejh lil Ġerusalem fis-sena 1187 u għadha hekk sal-lum. Imma għal jum wiehed fis-sena, nhar Lapsi, dan l-imkien ikun taħt il-jedd tar-Rhieb tal-Art Imqaddsa, u hemm issir il-festa ta' Lapsi, jew Tluġh is-Sema ta' Ġesù.

## IT-THEJJIJA

L-ewwel haġa li jagħmlu l-Franġiskani, lejliet Lapsi, hija li jibagħtu l-haddiema tagħhom iwaqqfu ġewwa dik il-bitha (li kienet knisja mdawwra) erba' hajmiet, jġġifieri *tined*. *Tined* kbar qishom tas-suldati. Wahda għalihom infushom, fejn jieklu filgħaxija u jim-



**Nhar Lapsi fuq Ġebel iż-Żejtun  
(Wara l-kappella jidher il-kanpnar tar-Russi).**

teddu ffit (min irid u jkun jista' fosthom, għax in-nies ma jhalluhomx, għax joqghodu ġejjin u sejrin, iridu jgerru), bil-lejl. Wahda għall-qawwâ-sâ, jġifieri l-għassiesa Misilmin li jiehd-magħhom. Wahda għat-tfal tal-kor, jew "Schola Cantorum", u wahda għal xi nies naqra kbar, li jistgħu jitlejghu u jkunu jridu jgħaddu l-lejl hemm.

Ir-Rhieb, imbagħad, jitlejghu fuq Ġebel iż-Żejtun, filgħaxija, qisu għal xi l-hamsa, u magħhom imorru qatiegħ In-sara minn Ġerusalem. Imma l-Insara ma jmorrux kollha dak il-hin, għax jibqgħu telgħin, ffit ffit, il-lejl kollu, kulhadd x'hin ikun jista' u jrid. Ir-Rhieb, hemm, għewwa l-kappella jarmaw artal tal-ghuda, li jkunu haduh magħhom, u mal-hitan tal-kappella

jdendlu damask aħdar bil-frenza tad-deheb. Kollox ikun sabiħ wisq. Tibqa' mistaghgeb tara Moskija tal-Misilmin b'artal bix-xema' u l-ward, armat ġewwa fiha, u ftit wara tisma' jtkanta hemm ġew il-Għasar bil-kbir, u wara jitqaddes il-quddies.

#### GHASAR U LITANIJA

Għax fil-għaxija, dik il-lejla, f'dik il-kappella jew Moskija, jtkanta l-Għasar, kollox kif imur, bit-tibħir u kollox, qisu f'xi knisja tal-belt. Imbagħad ir-Rhieb, bl-ispellizza bajda u bit-tfal tal-kor, liebsin żimarra hamra u rukkett żgħir tal-bizzilla, b'naqra ta' barnuż, magħhom, ikantaw il-Litanija tal-Qaddisin, u jdur mal-kappella minn barra, u l-Insara jimxu warajhom ukoll.

Imbagħad ir-Rhieb imorru jieklu. Taħt il-hajma (jew *tinda*) l-kbira jkun hemm armati mwejjed twal u dojq u baxxi, u bdiel siggijiet, banketti żgħar. Ir-Rhieb jieklu xi haġa haġfa hemm-hekk u jżarmaw l-imwejjed u jarmaw f'imkienhom sodod żgħar donnhom ka-taletti u jqieghdu fuqhom saqqijiet dojq, donnhom imhaded twal.

Fil-għaxija, meta jkun dalam sewwa, kulhadd johroġ idur, hemm, fuq il-gholja. Għax din l-gholja, jew kif isemmuha hemm, Ġebel iż-Żejtun, qisha tal-Għolja ta' Malta; meta tasal fuqha, issib sehel, jew *pjanura*, bit-toroq u l-egħlieqi u sigar, tin u bajtar ta' l-Indja, imma l-aktar sigar taż-żebbuġ. Hemm ukoll ftit djar, donnu raħal ċkejken, li Ġerusalem iġhidulu: iż-Żejtun.

Ġerusalem minn hemm fuq iġġibha taħtek. Id-dwal tat-toroq tagħha jixegħlu u d-dija tasal sa hemm fuq; u kif in-nies ikunu miexja titfa' d-dell tagħhom fuq il-ħitan.

#### IL-MATUTIN U L-QUDDIES

Imma malajr isir il-hin. U qabel nofs il-lejl in-nies tingabar ġewwa dik il-bitha madwar il-kappella, għax għal nofs il-lejl sewwa r-Rhieb Franġiskani jibdeu il-Matutin bil-kbir. X'haġa, hemm fuq donnu ma jinħassx bard bil-lejl, għad li ma jkunx għadu daħal is-sajf. Jew għax hemm il-kenn bil-ħitan għoljin tal-bitha, jew għax l-art tibqa' fietta bis-shana tax-xemx, billi hija tal-hamrija. Hekk, in-nies jibqgħu barra, quddiem il-kappella, iġhidu r-Rużarju, u qatt ma naf li smajt lil hadd iġhid li ħass il-bard. Imbagħad jibda l-quddies, quddies wara quddies, waħda minnhom kantata (dejjem *Missa De Angelis*, talanqas kull darba li kont hemm jien) sa fil-ghodu. Fil-ghodu n-nies jiziedu haġna u l-quddies jitqaddes ġewwa u barra mill-kappella, għax barra wkoll mal-ħitan tagħha jarmaw artali tal-ghuda żgħar.

Darba, meta kien *High Commissioner* tal-Palestina Lord Plumer, niftakar, konna ltqajna xi sitt Maltin, hemm fuq, nhar Lapsi fil-ghodu. Qagħdna hemm, nithaddtu, ma għandiex xi ngħidu, bil-Malti. (Kemmi tithenna tit-haddet bil-lsien ta' pajjiżek, meta tkun bghid minnu!). Ma' ġenbna kien hemm wieqfa erba' żgħażaġh Għarab, liebsin pulit. Wiehed minnhom ma kienx għajr iħares lejna. U fl-aħhar ma felaħx aktar. Resaq u staqsiena: "Dasturkom: x'hi l-lagwa li teħku fiha?" Wegibnieh: "Malti". "Wen-nagħam! Malti" qalilna. "Qolt fi għaqli: Għarbi ma hu Għarbi; Turki, ma hu Turki; Junâni, ma hu Junâni. X'hu jkun?" U mar fejn shabu jġharrafhom x'kienet il-lingwa tagħna. U dak il-hin jiena fraħt, meta ħassejt li aħna wkoll għad li pajjiż żgħir, kellna lsien tagħna, bħal ma għandhom il-pajjiżi l-kbar.

In-nies tibqa' tizied u l-bitha tkun

mimlija: nies għarkubtejhom jisimghu l-quddies jew wieqfa jithaddtu. Hemm dik in-nhar tiltaqa' ma' nies li tkun ilek ma tarahom is-snin. U dawk li ma tafhomx ukoll, kulhadd habib. U hemm ma tibzax li tghid xi kelma u jkun hemm min jiehu ghalih, għax djientu djiena għariba għal tieghek. U hdejn il-hajma tar-Rhieb ikun hemm il-haddiema jagħmlu l-kafe, u minn

hemm l-Insara kollha għandhom il-jedd li jiehu kikkra kafe tajjeb min-ghajr ma jhallsu flus.

Fl-ahhar, għal xi l-għaxra, jaqta' l-quddies. U kulhadd, qajla qajla, imur lejn id-dar, min bil-karrozza, min bil-mixi u min riekeb fuq xi hmar. Hekk isir il-Ghid ta' Lapsi fuq Gebel iz-Zejtun, Ġerusalem.

BEN JEHUZA.

## ~~IL VIJA SAGRA~~ ~~FIT-TOROQ TA' ĠERUSALEMM~~

~~Fil jiem tal-Gimgha l-Kbira, hsieb kulhadd imur naha wahda: fil-belt għaziiza ta' Ġerusalem, fejn grat il-Mewt ta' Sidna Ġesù Krsitu, għas saha tal-midinbin. Għalhekk sa nghanid xi haġa fuq kif għadha ssir il-Via Sagra f'dik il-belt, fuq it-toroq infushom minn fejn għadda Ġesù mgħobbi bis-salib. Din il-Via Sagra fit-toroq tal-belt issir kull nhar ta' Gimgha s-sena kollha, bil-għażla żgħira li nhar il-Gimgha l-Kbira, issir naqra ta' prietka minn raheb Franġiskan ta' Ġiezu, li jitla' bil-wieqfa fuq sigġu, f'kull waqfa mill-waqfiet.~~

~~Kull nhar ta' Gimgha fit-tlieta (u nhar il-Gimgha l-Kbira fis-siegha), in-nies jingabru hdejn il-bieb tal-Kunvent tar-Rhieb Franġiskani, imsemmi San Salvatur, u minn hemm jitolqu kollha flimkien, bil-qawwas, jew suldat Għarbi liebes bħal ta' l-antik, quddiem. Jibqghu sejr in-lejn il-Qorti ta' Pilatu, li l-lum flok suldati hemm fih ġemgha ta' tfal ittiema Misilmin. Ir-Rhieb Franġiskani għandhom il-jedd li jidhlu hemm kull nhar ta' Gimgha u jdahhlu magħhom lil min iridu wkoll. Hemm, ġewwa l-bitha, fejn Pilatu staqsa hanna mistoqsijiet lil Ġesù, issir l-ewwel~~

~~waqfa jew Stazzjon. Għax Pilatu ma hux hemm ġew qatagħha għall-mewt li Ġesù, imma taht il-logġa, barra, hdejn il-bieb. Il-Franġiskani jagħmlu hemm l-ewwel Waqfa biex iżommu l-jedd li għandhom li jidhlu hemm.~~

~~Kulhadd joqgħod għarrkubtejh, jin-qara l-Istazzjon, jingħadu Pater, Ave u Glorja, u kulhadd iqum u johrog minn hemm.~~

~~It-tieni Waqfa ssir hdejn il-bieb ta' din l-iskola, barra. Ir-Rhieb, u n-nies li jkun magħhom (ġie li jkun hemm il-Patrijarka ta' Ġerusalem jew xi Isqof li ġie mill-Ewropa, u xi darba wkoll xi Kardinal) joqogħdu għarrkubtejhom ġewwa t-trab tat-triq u jghidu t-tieni Waqfa u l-Pater Ave u Glorja, u bħal qabel, iqumu u jmorru minn hemm.~~

~~Jghaddu minn taht Ark qadim u jib-dew neżlin nizla. Jaslu f'salib it-toroq u hemm jergghu joqogħdu għarrkubtejhom u jagħmlu t-tielet Waqfa, fejn Ġesù waqa' l-ewwel darba taht is-salib. Iqumu u jimxu daqs għaxar passi lejn ix-xellug, fil-wita', u jaslu fejn Ġesù ltaqa' ma' Ommu Marija u jagħmlu r-raba' Waqfa hemmhekk.~~

~~Jimxu xi għoxrin pass ichor u jdu-~~